

ኢረት ዘፍጥረት

(Genesis)

1440-1400 ዓ.ዓ

■ መግቢያ

(Opening)

ኦሪት ዘፍጥረት

- ኦሪት ዘፍጥረት የመጽሐፍ ቅዱስ መጀመሪያ መጽሐፍ ሲሆን፣ የሁሉን ነገር መነሻ ያሳያል። ዓለም እንዴት እንደተፈጠረ፣ ሰው ከእግዚአብሔር ጋር ያለው ግንኙነት እንዴት እንደጀመረ፣ ኃጢአት እንዴት ወደ ዓለም እንደገባ እና እግዚአብሔር ለሰው መዳን ያዘጋጀው እቅድ እንዴት እንደተገለጠ ይታያል።
- ዘፍጥረት የኪዳን መጽሐፍ ነው። ከአዳምና ሔዋን፣ ከኖህ፣ ከአብርሃም፣ ከይስሐቅ፣ ከያዕቆብ እና ከዮሴፍ ታሪኮች ጀምሮ፣ እግዚአብሔር ቃሉን እንዴት እንደሚጠብቅ እና ሰውን በጸጋው እንዴት እንደሚመራ ያሳያል።



■ ፍጥረት


(Creation)

«በመጀመሪያ እግዚአብሔር...» (ዘፍ 1፡1)

- እግዚአብሔር ዓለምን ፈጠረ (ዘፍ 1)

እግዚአብሔር ሁሉን ከምንም ፈጠረ፤ ብርሃንን ከጨለማ ለየ፤ ሰማይን እና ምድርን አዘጋጀ። ባሕርና መሬት ተለዩ፤ ዕፅዋትና ፍሬ የሚያፈሩ ዛፎች ተፈጠሩ። ከዚያም የባሕር ፍጥረታት፣ የሰማይ ወፎች፣ የመሬት እንስሳት ተፈጠሩ። መጨረሻ ሰውን በአምሳሉ ፈጠረ።

- እግዚአብሔር አዳምን ከመሬት አፈር ፈጠረው፣ ሄዋንንም ከእርሱ አጥንት አበጀ። ሰው እንዲጠብቀውና እንዲሰራው በኤደን ገነት አኖረው።



□ ወደቀት

(Fall of the Man)

ወደቀት: ኃጢአት ወደ ዓለም መግባት (ዘፍጥረት 3-4)

- ሔዋን በእባቡ ተታላላች፤ አዳምም ከፍሬው በላ። ይህ የእግዚአብሔርን ትዕዛዝ መተላለፍ ነበር። ከዚያ በኋላ ፍርሃት፣ ኀፍረት፣ ሞት ወደ ዓለም ገባ። ነገር ግን እግዚአብሔር ሰውን ሳይተው የመዳን ተስፋ ሰጠው። ዘፍጥረት 3:15
- ቃዬል በቅናት ወንድሙን አቤልን ገደለ። ይህ የመጀመሪያው ግድያ ነበር። ከዚያ በኋላ ኃጢአት በሰው ልጆች መካከል ተስፋፋ። ዘፍጥረት 4



▣ ፍርድ እና ምህረት

(Judgement and Mercy)

ኖህና የጥፋት ውሃ (ዘፍጥረት 6-9)

- በኖህ ዘመን ዓለም በክፋትና በኃጥያት ተሞልቶ ነበረ። ሰዎች እግዚአብሔርን ረሱ፤ ክፉ አሳብ ብቻ ነበራቸው። እግዚአብሔር በዓለም ሊፈርድ ወሰነ፤ ነገር ግን ኖህ በፊቱ ሞገስ አገኘ። እግዚአብሔር ኖህን መረጠው።
- ኖህ ጻድቅና ታዛዝ ሰው ነበር። እግዚአብሔር መርከብ እንዲሰራና እንስሳትንም እንዲያስገባ አዘዘው፤ ኖህም ታዘዘ። የጥፋት ውሃም መጣ፤ ነገር ግን ኖህና ቤተሰቡ ዳኑ።
- ከጥፋቱ በኋላ እግዚአብሔር ኪዳን አደረገ፤ ዓለምን በውሃ እንደገና አላጠፋም አለ። የኪዳኑ ምልክት ቀስተ ዳመና አደረገ።




☐ የባቤል ግንብ

(Tower of Babel)

ኦሪት ዘፍጥረት 11: 1-9

- በሺናር ምድር(ባቢሎን) ተሰብስበው እስከ ሰማይ የሚደርስ ግንብ ለመገንባት ወሰኑ። ዓላማቸውም “በምድር ላይ ሳንበተን ስም እናስጠራ” ነበረ። ስለዚህ እግዚአብሔር ቋንቋቸውን አደበላለቀ እርስ በእርሳቸው አልተግባቡም።
- ሰዎቹ ከዚያ ቦታ ተበተኑ፤ እግዚአብሔር በዚያ የምድርን ቋንቋ ሁሉ ደበላልቋል እና ከተማይቱም “ባቤል” ትባላች።



□ አብርሃም

(Abraham)

- እግዚአብሔር አብርሃምን ከኡር አውጥቶ ወደ የማያውቀው ሀገር እንዲሄድ አዘዘው፤ አብርሃም እግዚአብሔርን አምኖ ሄደ። እግዚአብሔር ለአብርሃም ዘሩን እንደሚያበዛ ቃል ገባለት፤ ነገር ግን አብርሃምና ሣራ ልጅ አልነበራቸውምና ተስፋው ዘገየ። በዚህ መጠበቅን ታማረ፤ እምነቱ ተፈተነ፤ በእግዚአብሔርም ታመነ። መጽሐፍ ቅዱስ እምነቱን ለጽድቅ እንደቆጠረ ይናገራል። ይህም መዳን በእምነት እንደሆነ በኢየሱስ ክርስቶስ ፍጹም ተደረገ፤ ሰው በስራው እንዳይድን በእምነት እንደሆነ አየን።
- እግዚአብሔር ለአብርሃም የገባለት ቃልኪዳን በይስሐቅ ተፈጸመ። እግዚአብሔርም በልጁ ፈተነው፤ አብርሃም በሞሪ ተራራ ላይ ይስሐቅን ሊሰዋው ወጣ ነገርግን እግዚአብሔር የአብርሃምን ታማኝነት አይቷል እና መተክያ መስዋዕትን አቅርበው ተመለሱ።
 - ይህ የእግዚአብሔርን በግ ይወክላል። “በዘርህ ሁሉ ነገዶች ይባረካሉ” የሚለው በኢየሱስ ተፈፀመና በእርሱ መዳን ሆነ።



□ ይስሐቅ

(Isaac)

ዘፍጥረት 25-27

- ኤሳው ከአደን ተርቦ መጣ፤ የኤሳውን ብኩርነቱን ሸጠ።
- በምድር ረሃብ ሲሆን ይስሐቅ ወደ ፍልስጤም ንጉስ ወደ ጌራራ ሄደ። ይስሐቅ ወደ ግብፅ ሊወርድ ነበር ግን እግዚአብሔር እኔ በምልህ ምድር ተቀመጥ አለው። ዘፍ 26:2
- እግዚአብሔር ባረከው። ይስሐቅ መባረኩን ሲያዩ ፍልስጤማውያን ቀኑበት፤ በጌራ ተራራም ተቀመጡ።
- አብርሃም በዘመኑ ያስቆፈራቸው የነበሩትን የውሃ ጉድጓዶች መልሶ አስቆፈረ። በሁለት ጉድጉዶች ምክንያት በብዙ ከእነርሱ ጋር ተከራክሮ በመጨረሻ ሌላ ቆፈረ በዚያ አልተጣሉም እግዚአብሔር አሰፋን ሲል ርኅቦት ብሎ ጠራው።
- ወደ ቤርሳቤህ ወጣ እግዚአብሔር ተገለጠለት ለአብርሃም የገባውን ቃል ለይስሐቅ ዘሩን እንደሚያበዛለት ነገረው። ይስሐውም መሰዊያን ሰራ የእግዚአብሔርን ስም ጠራ። አቤሜሌክ እግዚአብሔር ከይስሐቅ ጋር እንዳለ ሲያውቅ ከእርሱ ጋር ቃልኪዳን አደረጉ።
- ያዕቆብ የኤሳውን በረከት ወሰደ።



□ ያዕቆብ

(Jacob)

ዘፍጥረት 28-32

- ላባ ወዳለበት ካራን ደረሰ መሸም አደረ ህልምም አለመ። ስፍራውንም ቤተልሔም ብሎ ጠራው። በላባ ቤት ሲያገለግል፣ ሲታለል፣ ሲደክም ነበር እግዚአብሔር ግን ሲሰራ ነበር። ሊያንና ራሄልን አገባ ልጆችም ወለዱ።
 - ራሄል፡- ሮቤል፣ ስምዖን፣ ሌዊ፣ ይሁዳ እና ዛብሎንም ወለደች።
 - ሊያ፡- ዮሴፍ፣ ቢንያም፣ ዳን፣ ንፍታሌም፣ ጋድ እና እሴን ወለደች።
- እግዚአብሔር ከላባ ቤት በብዙ በረከት አስወጣው። ያዕቆብ ወደ ወንድሙ ከመሄዱ በፊት በሌሊት ከአንድ ሰው ጋር ተገናኘ እርሱም ማንነቱን ሲጠይቀው እውነቱን ስለትናገረ ስሙን ቀየረለ እና እስራኤል ብሎ ጠራው። ያዕቆብም እግዚአብሔርን አየሁ ሰውነቴም ድና ቀረች ሲል ስፍራውን ጽኔል ብሎ ጠራው።



ዮሴፍ

(Joseph)

ዘፍጥረት 37-50

- ዮሴፍ በያዕቆብ የተወደደ ልጅ ነበር፤ ሕልምም አየ።
ወንድሞቹም ቀናኑበት፤ ሸጡት፤ ባሪያ ሆኖ ወደ ግብፅ
ወረደ። በዚያ የጲጢፋሪ ሚስት በሐሰት ከሰሰቸው እና ወደ
እስር ቤት ገባ፤ ነገር ግን እግዚአብሔር ከእርሱ ጋር ነበር።
- ፈርዖን ሕልምን አየ፤ ዮሴፍም ሕልሙን ተረጎመለት
በመጨረሻም ፈርዖን ዮሴፍን ከእስር ቤት አውጥቶ የግብፅ
ሁለተኛ ገዢ አደረገው። በረሃብ ዘመን ብዙዎችን አዳነ፤
ከነዚህም ውስጥ ወንድሞቹ ነበሩ። ዮሴፍ በመከራው ውስጥ
ታማኝ ሆኖ ቆየ፤ በከፍታም ጊዜ ይቅርታን መረጠ፤ አባቱንም
አስመጣ። እርሱ ተገፋ ነገር ግን ብዙዎችን ያዳነ ሰው ሆነ።
ይህም ኢየሱስን በግልጽ ያመለክታል፤ ኢየሱስም ተገፋ ነገር
ግን ለዓለም ሁሉ መዳን ሆነ።



- ዮሴፍ በወንድሞቹ ተሸጠ፤ በግብፅ ተገዛ፤ ነገር ግን እግዚአብሔር ከፍ ከፍ አደረገው።
- እስራኤልም በግብፅ ምድር በጌሤም ሀገር ተቀመጠ ገዚትም እጅግም በዙ። (ዘፍጥ 47: 27) ያዕቆብ ወዲ ግብፅ ከመጣ በኋላ በሕይወቱ መጨረሻ ቀናት ልጆቹን ሰበሰበ። እያንዳንዱን ልጅ በበረከት እና ትንቢት ቃል ባረከ። ከነገዶቹ መካከል ይሁዳን መንግሥትና አለቃነት ከእርሱ እንደሚመጣ ተናገረ። ያዕቆብም ሞተ።
- ወንድሞቹ አባታቸው ከሞተ በኋላ እንዳይበቀላቸው ፈሩ፤ ነገር ግን ዮሴፍ አትፍሩ አላቸው። ከመሞቱ በፊት እግዚአብሔር ሕዝቡን ከግብፅ እንደሚያወጡ በእምነት ተናገረ፤ አጥንቱንም ከእነርሱ ጋር እንዲወስዱ አዘዘ። ዮሴፍም ሞተ። ዘፍ 50:24-26



□ ማጠቃለያ

(Closing)

- ዘፍጥረት መጽሐፍ ከመጀመሪያው ጀምሮ ኢየሱስ ክርስቶስን የሚገልጥ መጽሐፍ ነው። ሁሉ ነገር በእርሱ ተፈጠረ፤ ያለ እርሱም የተፈጠረ ነገር አልነበረም። የዮሐንስ ወንጌል 1:1-3, ወዲያ ቆላሲያስ ሰዎች 1:16-17, ወዲያ ዕብራዊያን 1:2
- ኢየሱስ በአብርሃም ሕይወት ውስጥ የተስፋ ዘር ሆኖ ይታያል። “በዘርህ የምድር አህዛብ ሁሉ ይባረካሉ” የተባለው ቃል በኢየሱስ ተፈጸመ። ወደ ገላትያ ሰዎች 3:16 አብርሃም ልጁን ለመስዋዕት ሲያቀርብ፤ እግዚአብሔር ራሱ መስዋዕት የሚያዘጋጅ መሆኑን አስቀድሞ አሳየ፤ ይህም በኢየሱስ ተፈጸመ። ወደ ዕብራዊያን 11:17-19
- በይስሐቅ ታሪክ ውስጥ የሚታየው ታዛዥነት እና መስዋዕት ደግሞ ኢየሱስን ይጠቁማል። ይስሐቅ በአባቱ ፈቃድ ራሱን ሲሰጥ፤ ኢየሱስ ደግሞ በአባቱ ፈቃድ ራሱን ሰጠ። ኢየሱስ ግን መስዋዕት ሆነ።
- የያዕቆብ መሰላል ሰማይንና ምድርን አገናኘ፤ ይህም ኢየሱስ እውነተኛው መካከለኛ መሆኑን ያመለክታል። የዮሐንስ ወንጌል 1:52
- ከሁሉ በግልፅ ደግሞ ኢየሱስ በዮሴፍ ሕይወት ውስጥ ይታያል። ዮሴፍ በወንድሞቹ ተገፋ፤ ተሸጠ፤ ተዋረዷል፤ ነገር ግን እግዚአብሔር ከፍ አደረገው።
- በመጨረሻም እርሱን የጎዱትን ወንድሞቹን ይቅር አላቸው። እንዲሁም ኢየሱስ ተገፋ፤ ተሰቀለ፤ ነገር ግን ተነሣ፤ እና ዓለምን ይቅር አለ።
- ስለዚህ ዘፍጥረት መጽሐፍ ኢየሱስ እርሱ በፍጥረት ዘንድ ነበር፤ በኪዳን ተስፋ ውስጥ ተገለጠ፤ በታሪክ መስመር ተጠብቆ መጣ እና መዳንን ፈጸመ።
- ዘፍጥረት የመጽሐፍ ቅዱስ መጀመሪያ ሲሆን፤ ኢየሱስ የታሪክ መሀከል እና መድረሻ ነው። “አልፋና ምጌጋ፥ ፊተኛውና ኋለኛው፥ መጀመሪያውና መጨረሻው እኔ ነኝ።” (ራእ 22: 13)